संविधान 
निर्माण 


परिचय 


पिछले अध्याय में हमने देखा कि लोकतंत्र में शासक लोग मनमानी करने के लिए आज्ञाद नहीं हैं। 
कुछ बुनियादी नियम है जिनका पालन नागरिकों और सरकार, दोनों को करना होता है। ऐसे सभी 
नियमों का सम्मिलित रूप संविधान कहलाता है। देश का सर्वोच्च कानून होने की हैसियत से 
संविधान नागरिकों के अधिकार, सरकार की शक्ति और उसके कामकाज के तौर-तरीकों का 
निर्धारण करता है। 

इस अध्याय में हम लोकतंत्र के संवैधानिक स्वरूप पर कुछ बुनियादी सवाल उठाएँगे। हमें 
संविधान की ज़रूरत क्यों होती है? संविधान बनते कैसे हैं? उन्हें कौन बनाता है और किस तरीके 
से बनाता है? किसी लोकतांत्रिक देश के संविधान को आकार देने वाले मूल्य कौन-कौन से हैं? 
एक बार संविधान बन जाने के बाद क्‍या हम बाद में बदलती स्थितियों के अनुरूप उसमें बदलाव 
कर सकते हें? 

हाल के दिनों में संविधान बनाने का एक उदाहरण दक्षिण अफ्रीका का है। वहाँ क्या हुआ और 
दक्षिण अफ्रीकी लोगों ने किस तरह अपने संविधान निर्माण के काम को अंजाम दिया? हम इस 
अध्याय की शुरुआत में इसी अनुभव पर गौर करेंगे। इसके बाद हम भारतीय संविधान के निर्माण 
और इसके पीछे के मौलिक विचारों-मूल्यों की चर्चा करेंगे और देखेंगे कि यह किस तरह नागरिकों 
के जीवन और सरकार के अच्छे कामकाज के लिए बढ़िया ढाँचा उपलब्ध कराता है। 

नेल्सन मंडेला 


साउथ अफ्रीका हिस्ट्री ऑनलाइन 


रंगभेद वाले दौर (953) का 
एक साइन बोर्ड जिससे तब 
के तनावपूर्ण संबंधों का पता 
चलता है। 

इस साइन बोर्ड पर लिखा हैः 
“खतरा! देशी अश्वेत, 
हिंदुस्तानी और रंगीन चमड़ी 
वानो।/अगर ठुम रात में इस 
परिसर में घुसे तो वुम्हें 
लापता घोषित कर दिया 
जाएगा। हथियारबंद युरक्षा 
गारईस देखते ही गोली मार 
देंगेऔर जंगली कुत्ते लाश को 
नोंच-नोंच कर खा जाएँगे। 
दुमको चेतावनी दे दी गई है।'' 


3.- दक्षिण अफ्रीका मे लोकतांत्रिक संतिधान 


“मैंने गोरों के प्रभुत्त के खिलाफ संघर्ष किया है 
ओर मैंने ही अश्वेतों के प्रभुत्व का विरोध किया है। 
मैंने एक ऐसे लोकतांत्रिक ओर स्वतंत्र समाज की 
कामना की है जिसमें सभी लोग पूरे मेल-जोल के 
साथ रहें और सबको समान अवसर उपलब्ध हों! में 
इसी आदर्श के लिए जीवित रहना और इसे पाना 
चाहता हूँ और अगर ज़रूरत पड़ी तो इस आदर्श के 
लिए में जान देने को भी तैयार हूँ” 


यह नेल्सन मंडेला का कथन है जिन पर 
दक्षिण अफ्रीका की गोरों की सरकार ने देशद्रोह 
का मुकदमा चलाया था। उन्हें और सात अन्य 
नेताओं को 964 में देश में रंगभेद से चलने 
वाली शासन व्यवस्था का विरोध करने के लिए 
आजीवन कारावास की सजा दी गई थी। अगले 

28 वर्षों तक उन्हें दक्षिण अफ्रीका की सबसे 
भयावह जेल, रोब्बेन द्वीप में केद रखा गया था। 


रंगभेद के रिवलाफ़ संघर्ष 


रंगभेद नसस्‍ली भेदभाव पर आधारित उस व्यवस्था 
का नाम है जो दक्षिण अफ्रीका में विशिष्ट तौर 
पर चलाई गई। दक्षिण अफ्रीका पर यह व्यवस्था 
यूरोप के गोरे लोगों ने लादी थी। 7वीं और 
8वीं सदी में व्यापार करने आई यूरोप की 
कंपनियों ने दक्षिण अफ्रीका को भी उसी तरह 


संविधान निर्माण 

हथियारों और ज़ोर-ज़बर्दस्ती से गुलाम बनाया 
जैसे भारत को। पर भारत से उलट काफ़ी बड़ी 
संख्या में गोरे लोग दक्षिण अफ्रीका में बस गए 
और उन्होंने स्थानीय शासन को अपने हाथों में 
ले लिया। रंगभेद की राजनीति ने लोगों को 
उनकी चमड़ी के रंग के आधार पर बाँट दिया। 
दक्षिण अफ्रीका के स्थानीय लोगों की चमड़ी 
का रंग काला होता है। आबादी में उनका हिस्सा 
तीन-चौथाई है और उन्हें 'अश्वेत' कहा जाता 
था। श्वेत और अश्वेतों के अलावा वहाँ मिश्रित 
नस्लों जिन्हें 'रंगीन' चमड़ी वाला कहा जाता था 
और भारत से गए लोग भी थे। गोरे शासक, 
गोरों के अलावा शेष सब को छोटा और नीचा 
मानते थे। इन्हें वोट डालने का अधिकार भी 
नहीं था। 

रंगभेद की शासकीय नीति अश्वेतों के लिए 
खास तौर से दमनकारी थी। उन्हें गोरों की बस्तियों 
में रहने-बसने की इजाज़त नहीं थी। परमिट होने 
पर ही वे वहाँ जाकर काम कर सकते थे। रेल 
गाड़ी, बस, टैक्सी, होटल, अस्पताल, स्कूल और 
कॉलेज, पुस्तकालय, सिनेमाघर, नाट्यगृह, समुद्र 
तट, तरणताल और सार्वजनिक शौचालयों तक में 
गोरों और कालों के लिए एकदम अलग-अलग 
इंतज़ाम थे। इसे पृथककरण या अलग-अलग करने 
का इंतज़ाम कहा जाता था। काले लोग गोरों के 
लिए आरक्षित जगह तो क्या उनके गिरज्ञाघर तक 
में नहीं जा सकते थे। अश्वेतों को संगठन बनाने 
और इस भेदभावपूर्ण व्यवहार का विरोध करने 
का भी अधिकार नहीं था। 

950 से ही अश्वेत, रंगीन चमड़ी वाले और 
भारतीय मूल के लोगों ने रंगभेद प्रणाली के 
खिलाफ संघर्ष किया। उन्होंने विरोध प्रदर्शन 
किए और हड़तालें आयोजित कीं। भेदभाव वाली 
इस शासन प्रणाली का विरोध करने वाले संगठन 
अफ्रीकी नेशनल कांग्रेस के डे तले एकजुट 


हुए। इनमें कई मज़दूर संगठन और कम्युनिस्ट 
पार्टी भी शामिल थी। अनेक सम [दार और 
संवेदनशील गोरे लोग भी रंगभेद समाप्त करने 
के आंदोलन में अफ्रीकी नेशनल कांग्रेस के 
साथ आए और उन्होंने इस संघर्ष में प्रमुख भूमिका 
निभाई। अनेक देशों ने रंगभेद की निंदा की 
और इस व्यवस्था के खिलाफ़ आवाज्ञ उठाई। 
लेकिन गोरी सरकार ने हजारों अश्वेत और रंगीन 
चमड़ी वाले लोगों की हत्या और दमन करते 
हुए अपना शासन जारी रखा। 


एक नए संविधान की ओर 
रंगभेद के खिलाफ़ जब संघर्ष और विरोध बढ़ता 
गया तो सरकार को यह एहसास हो गया कि 
अब वह ज़ोर-ज़बर्दस्ती से अश्वेतों पर अपना 
राज कायम नहीं रख सकती। इसलिए, गोरी 
सरकार ने अपनी नीतियों में बदलाव शुरू किया। 
भेदभाव वाले कानूनों को वापस ले लिया गया। 
राजनैतिक दलों पर लगा प्रतिबंध और मीडिया 
पर लगी पाबंदियाँ उठा ली गईं। 28 वर्ष तक जेल में 
कैद रखने के बाद नेल्सन मंडेला को आज़ाद कर 
दिया गया। आखिरकार 26 अप्रैल 994 की मध्य 
रात्रि को दक्षिण अफ्रीका गणराज्य का नया डा 
लहराया और यह दुनिया का एक नया लोकतांत्रिक 
देश बन गया। रंगभेद वाली शासन व्यवस्था समाप्त 
हुई और सभी नस्ल के लोगों की मिलीजुली सरकार 
के गठन का रास्ता खुला। 

यह सब कैसे हुआ? आइए इस असाधारण 
बदलाव के बाद नए दक्षिण अफ्रीका के पहले 
राष्ट्रपति नेल्सन मंडेला के मुँह से यह जानें: 


| 


“ऐतिहासिक रूप से एक-दूसरे के दुश्मन रहे दो 
समूह रंगभेद वाली शासन व्यवस्था की जगह शांतिपूर्ण 
ढंग से लोकतांत्रिक व्यवस्था अपनाने पर सहमत हो 
गए क्योंकि दोनों को एक-दूसरे की भलमनसाहत 
पर भरोसा था ओर वे इसे मानने को तैयार थे। मेरी 
कामना है कि दक्षिण अफ्रीकी लोग कभी भी अच्छाई 
पर विश्वास करना न छोड़ें और इस बात में आस्था 
रखें कि मनुष्य जाति पर विश्वास करना ही हमारे 
लोकतंत्र का आधार है।”” 

नए लोकतांत्रिक दक्षिण अफ्रीका के उदय के 
साथ ही अश्वेत नेताओं ने अश्वेत समाज से आग्रह 
किया कि सत्ता में रहते हुए गोरे लोगों ने जो जुल्म 
किए थे उन्हें वे भूल जाएँ और गोरों को माफ़ कर 
दें। उन्होंने कहा कि आइए, अब सभी नस्‍्लों तथा 
स्त्री-पुरुष की समानता, लोकतांत्रिक मूल्यों, 
सामाजिक न्याय और मानवाधिकारों पर आधारित 
नए दक्षिण अफ्रीका का निर्माण करें। एक पार्टी ने 
दमन और नृशंस हत्याओं के ज्ञोर पर शासन 
किया था और दूसरी पार्टी ने आज़ादी की लड़ाई 
की अगुवाई की थी। नए संविधान के निर्माण के 
लिए दोनों ही साथ-साथ बेठीं। 


लोकतांत्रिक राजनीति 

लाइसेंस 

डरबन समुद्र तठ पर 
अंग्रेजी, अफ्रीकांस और 
जुलू भाषा में लिखा नोटिस 
बोर्ड । इस पर लिखा है- 
डरबन नगर, डरबन समुद्र 
तट; काबून की धारा 37 के 
तहत इस तट पर नहाने का 
अधिकार सिर्फ श्वेत नस्ल 
के लोगों को ही है। 


अगर दक्षिण के 
बहुसंख्यक काले लोगों 
ने गोरों से अपने दमन 
और शोषण का बदला 
लेने का निश्चय किया 
होता तो क्या होता? 


आज का दक्षिण अफ्रीका: 
यह तस्वीर आज के दक्षिण 
अफ्रीका की सोच को 
उजागर करती है। आज का 
दक्षिण अफ्रीका खुद को 
'इंद्रधनुषी देश” कहता है | क्या 
आप बता सकते हैं क्‍यों? 


कहाँ 
पहुँचे ? 
क्या 
सम? 


दो वर्षों की चर्चा और बहस के बाद उन्होंने 
जो संविधान बनाया वैसा अच्छा संविधान दुनिया 
में कभी नहीं बना था। इस संविधान में नागरिकों 
को जितने व्यापक अधिकार दिए गए हैं उतने 
दुनिया के किसी संविधान ने नहीं दिए हैं। साथ 
ही उन्होंने यह फ़ैसला भी किया कि मुश्किल 
मामलों के समाधान की कोशिशों में किसी को 
भी अलग नहीं किया जाएगा और न ही किसी 
को बुरा या दुष्ट मानकर बर्ताव किया जाएगा। 
इस बात पर भी सहमति बनी कि पहले जिसने 
चाहे जो कुछ किया हो लेकिन अब से हर समस्या 
के समाधान में सबकी भागीदारी होगी। दक्षिण 
अफ्रीकी संविधान की प्रस्तावना ही इस भावना 


को बहुत खूबसूरत ढंग से व्यक्त 
करती है (पृष्ठ 54 देखें)। 

दक्षिण अफ्रीकी संविधान से 
दुनिया भर के लोकतांत्रिक लोग 
प्रेरणा लेते हैं। अभी हाल तक 
जिस देश की दुनिया भर में 
अलोकतांत्रिक तौर-तरीकों के लिए 
निंदा की जाती थी, आज उसे लोकतंत्र 
के मॉडल के रूप में देखा जाता है। 
यह काम दक्षिण अफ्रीकी लोगों द्वारा 
साथ रहने, साथ काम करने के दृढ़ 
निश्चय और पुराने कड़वे अनुभवों 
को आगे के इंद्रधनुषी समाज बनाने 
में एक सबक के रूप में प्रयोग 
करने की सम ददारी दिखाने के कारण 
संभव हुआ। एक बार फिर मंडेला 
के शब्दों में ही ये बातें सम 'ं: 

“दक्षिण अफ्रीका का संविधान इतिहास और 
भविष्य, दोनों की बातें करता है। एक तरफ तो 
यह एक पवित्र सम वा है कि दक्षिण अफ्रीकी 
के रूप में हम, एक-दूसरे से यह वायदा करते 
हैं कि हम अपने रंगभेदी, क्रूर और दमनकारी 
इतिहास को फिर से दोहराने की अनुमति नहीं 
देंगे। पर बात इतनी ही नहीं है। यह अपने देश 
को इसके सभी लोगों द्वारा वास्तविक अर्थों में 
सा ग करने का घोषणापत्र भी है-श्वेत और 
अश्वेत, स्त्री और पुरुष, यह देश पूर्ण रूप से 
हम सभी का है।”” 


क्या दक्षिण अफ्रीका के स्वतंत्रता संग्राम से आपको भारतीय राष्ट्रीय आंदोलन की याद आई? इन बिंदुओं के 
आधार पर दोनों संघर्षों में समानताएँ और असमानताएँ बताएँ: 


न विभिन्‍न समुदायों के बीच संबंध 
न. नेतृत्व: गांधी/मंडेला 


न संघर्ष का नेतृत्व करने वाली पार्टी: अफ्रीकी नेशनल कांग्रेस/भारतीय राष्ट्रीय कांग्रेस 


ब संघर्ष का तरीका 

ब.  उपनिवेशवाद का चरित्र 


3-2 हमे संतिधान की जरुरत क्‍्योहि > 


हमें एक संविधान की ज़रूरत क्‍यों है और 
संविधान कया करता है, इस बात को हम दक्षिण 
अफ्रीका के उदाहरण से सम ॥ सकते हैं। इस 
नए लोकतंत्र में दमन करने वाले और दमन 
सहने वाले, दोनों ही साथ-साथ समान हैसियत 
से रहने की योजना बना रहे थे। दोनों के लिए 
ही एक-दूसरे पर भरोसा कर पाना आसान नहीं 
था। उनके अंदर अपने-अपने किस्म के डर थे। 
वे अपने हितों की रखवाली भी चाहते थे। 
बहुसंख्यक अश्वेत इस बात पर चौकस थे कि 
लोकतंत्र में बहुमत के शासन वाले मूल सिद्धांत 
से कोई सम ता न हो। उन्हें बहुत सारे सामाजिक 
और आर्थिक अधिकार चाहिए थे। अल्पसंख्यक 
गोरों को अपनी संपत्ति और अपने विशेषाधिकारों 
की चिंता थी। 

लंबे समय तक चली बातचीत के बाद दोनों 
पक्ष सम औते का रास्ता अपनाने को तैयार हुए। 
गोरे लोग बहुमत के शासन का सिद्धांत और 
एक व्यक्ति एक वोट को मान गए। वे गरीब 
लोगों और मज़दूरों के कुछ बुनियादी अधिकारों 
पर भी सहमत हुए। अश्वेत लोग भी इस बात 
पर सहमत हुए कि सिर्फ़ बहुमत के आधार 
पर सारे फ़ैसले नहीं होंगे। वे इस बात पर 
सहमत हुए कि बहुमत के ज़रिए अश्वेत लोग 
अल्पसंख्यक गोरों की ज़्मीन-जायदाद पर 
कब्जा नहीं करेंगे। यह सम गैता आसान नहीं 
था। इस सम ते को लागू करना और भी कठिन 
था। इसे लागू करने के लिए पहली ज़रूरत थी 
कि वे एक-दूसरे पर भरोसा करें और अगर वे 
एक-दूसरे पर भरोसा कर भी लें तो क्या गारंटी 
है कि भविष्य में इसे तोड़ा नहीं जाएगा? 

ऐसी स्थिति में भरोसा बनाने और बरकरार 
रखने का एक ही तरीका है कि जो बातें तय हुई 
हैं उन्हें लिखत-पढ़त में ले लिया जाए जिससे 
सभी लोगों पर उन्हें मानने की बाध्यता रहे। 


भविष्य में शासकों का चुनाव कैसे होगा, इसके 
बारे में नियम तय होकर लिखित रूप में आ 
जाते हैं। चुनी हुई सरकार क्या-क्या कर सकती 
है और क्या-क्या नहीं कर सकती यह भी लिखित 
रूप में मौजूद होता है। इन्हीं लिखित नियमों में 
नागरिकों के अधिकार भी होते हैं। पर ये नियम 
तभी काम करेंगे जब जीतकर आने वाले लोग 
इन्हें आसानी से और मनमाने ढंग से नहीं बदलें। 
दक्षिण अफ्रीकी लोगों ने इन्हीं चीज़ों का इंतज़ाम 
किया। वे कुछ बुनियादी नियमों पर सहमत 
हुए। वे इस बात पर भी सहमत हुए कि ये 
नियम सबसे ऊपर होंगे और कोई भी सरकार 
इनकी उपेक्षा नहीं कर सकती। इन्हीं बुनियादी 
नियमों के लिखित रूप को संविधान कहते हैं। 

संविधान रचना सिर्फ दक्षिण अफ्रीका की ही 
खासियत नहीं है। हर देश में अलग-अलग समूहों 
के लोग रहते हैं। संभव है कि उनके रिश्ते 
दक्षिण अफ्रीका के गोरे और कालों जितने 
कटुतापूर्ण नहीं हों। पर दुनिया भर में लोगों के 
बीच विचारों और हितों में फ़र्क रहता है। 
लोकतांत्रिक शासन प्रणाली हो या न हो पर 
दुनिया के सभी देशों को ऐसे बुनियादी नियमों 
की ज़रूरत होती है। यह बात सिर्फ़ सरकारों पर 
ही लागू नहीं होती। हर संगठन के कायदे- 
कानून होते हैं, संविधान होता है। इस तरह आपके 
इलाके का कोई क्लब हो या सहकारी संगठन 
या फिर राजनैतिक दल, सभी को एक संविधान 
की ज़रूरत होती है। 


लोकतांत्रिक राजनीति 


2048-9 


यह तो गड़बड़ हो गई। 
अगर सभी बुनियादी 
बातों पर पहले ही फ़ैसला 
हो गया था तो संविधान 
सभा बनाने का क्‍या 


औचित्य था? 


वलल्‍लभभाई वञवरभाई पटेल 
(875-950), 
जन्म: गुजरात | अंतरिम 
सरकार में जृह, सूचना एवं 
प्रसारण मंत्री | वकील और 
बारदोली किसान सत्याग्रह 
के नेता | भारतीय रियासतों 
के विलय में निर्णायक 
भूमिका | बाद में: उप 
प्रधानमंत्री | 


सरोजिनी नायडू 
(।879-949) 
जन्म: आंध्र प्रदेश | कवयित्री, 
लेखिका और राजनैतिक 
कार्यकर्ता | कांग्रेस की अग्रणी 
महिला नेता। बाद में: उत्तर 
प्रदेश की राज्यपाल 


संविधान लिखित नियमों की ऐसी किताब है 
जिसे किसी देश में रहने वाले सभी लोग सामूहिक 
रूप से मानते हैं। संविधान सर्वोच्च कानून है 
जिससे किसी क्षेत्र में रहने वाले लोगों (जिन्हें 
नागरिक कहा जाता है) के बीच के आपसी 
संबंध तय होने के साथ-साथ लोगों और सरकार 
के बीच के संबंध भी तय होते हैं। संविधान 
अनेक काम करता है जिममें ये प्रमुख हैं: 

# 'पहला' यह साथ रह रहे विभिन्‍न तरह के 
लोगों के बीच ज़रूरी भरोसा और सहयोग 
विकसित करता है। 

७ “दूसरा' यह स्पष्ट करता है कि सरकार का 
गठन कैसे होगा और किसे फ़ैसले लेने का 
अधिकार होगा। 


४ “तीसरा' यह सरकार के अधिकारों की सीमा 


तय करता है और हमें बताता है कि नागरिकों 
के क्‍या अधिकार हैं, और 


४ चोथा, यह अच्छे समाज के गठन के 
लिए लोगों की आबकांक्षाओं को व्यक्त 
करता हे। 
जिन देशों में संविधान है, वे सभी लोकतांत्रिक 

शासन वाले हों यह ज़रूरी नहीं है। लेकिन जिन 
देशों में लोकतांत्रिक शासन है वहाँ संविधान का 
होना ज़रूरी है। ब्रिटेन के खिलाफ़ आज़ादी की 
लड़ाई के बाद अमेरिकी लोगों ने अपने लिए 
संविधान का निर्माण किया। फ्रांसीसी क्रांति के 
बाद फ्रांसीसी लोगों ने एक लोकतांत्रिक संविधान 
को मान्यता दी। इसके बाद से यह चलन हो 
गया कि हर लोकतांत्रिक शासन व्यवस्था में 
एक लिखित संविधान हो। 


3-3 भारतीय संतिधान का निर्माण 


दक्षिण अफ्रीका की ही तरह भारत का संविधान 
भी बहुत कठिन परिस्थितियों के बीच बना। 
भारत जैसे विशाल और विविधता भरे देश के 
लिए संविधान बनाना आसान काम नहीं था। 
भारत के लोग तब गुलाम की हेसियत से 
निकलकर नागरिक की हेसियत पाने जा रहे थे। 
देश ने धर्म के आधार पर हुए बाँटवारे की 
विभीषिका झेली थी। भारत और पाकिस्तान के 
लोगों के लिए बँटवारा भारी बर्बादी और दहलाने 
वाला अनुभव था। 

विभाजन से जुड़ी हिंसा में सीमा के दोनों 
तरफ कम-से-कम दस लाख लोग मारे जा चुके 
थे। एक बड़ी समस्या और भी थी। अंग्रेजों ने 
देसी रियासतों के शासकों को यह आज्ञादी दे 
दी थी कि वे भारत या पाकिस्तान जिसमें इच्छा 
हो अपनी रियासत का विलय कर दें या स्वतंत्र 
रहें। इन रियासतों का विलय मुश्किल और 
अनिश्चय भरा काम था। जब संविधान लिखा 

जा रहा था तब देश का भविष्य इतना सुरक्षित 
और चेन भरा नहीं लगता था जितना आज है। 
संविधान निर्माताओं को देश के वर्तमान और 
भविष्य की चिंता थी। 


संविधान निर्माण का रास्ता 


सारी मुश्किलों के बावजूद भारतीय संविधान 
निर्माताओं को एक बड़ा लाभ था। दक्षिण अफ्रीका 
में जिस तरह संविधान निर्माण के दौर में ही 
सारी बातों पर सहमति बनानी पड़ी वैसी स्थिति 
उस समय के भारत में नहीं थी। भारत में 


आज़ादी की लड़ाई के दौरान ही लोकतंत्र समेत 
अधिकांश बुनियादी बातों पर राष्ट्रीय सहमति 
बनाने का काम हो चुका था। हमारा राष्ट्रीय 
आंदोलन सिर्फ़ एक विदेशी सत्ता के खिलाफ़ 
संघर्ष भर नहीं था। यह न केवल अपने समाज 
को फिर से जगाने का वरन्‌ अपने समाज 
और राजनीति को बदलने और नए सिरे से 
गढ़ने का आंदोलन भी था। आज़ादी के बाद 
भारत को किस रास्ते पर चलना चाहिए इसे 
लेकर आज़्ादी के संघर्ष के दौरान भी तीखे 
मतभेद थे। ऐसे कुछ मतभेद अब तक भी बने 
हुए हैं। पर कुछ बुनियादी विचारों पर लगभग 
सभी लोगों की सहमति कायम हो चुकी थी। 
१928 में ही मोतीलाल नेहरू और कांग्रेस के 
आठ अन्य नेताओं ने भारत का एक संविधान 
लिखा था। 93 में कराची में हुए भारतीय राष्ट्रीय 
कांग्रेस के अधिवेशन में एक प्रस्ताव में यह 
रूपरेखा रखी गई थी कि आज़ाद भारत का 
संविधान कैसा होगा। इन दोनों ही दस्तावेजों में 
स्वतंत्र भारत के संविधान में सार्वभीम वयस्क 
मताधिकार, स्वतंत्रता और समानता का अधिकार 
और अल्पसंख्यकों के अधिकारों की रक्षा की बात 
कही गई थी। इस प्रकार संविधान की रचना करने 
के लिए बैठने से पहले ही कुछ बुनियादी मूल्यों पर 
सभी नेताओं की सहमति बन चुकी थी। 
औपनिवेशिक शासन की राजनैतिक संस्थाओं 
और व्यवस्थाओं को जानने-सम नने से भी नई 
राजनैतिक संस्थाओं का स्वरूप तय करने में 
मदद मिली। अंग्रेज़ी हुकूमत ने बहुत कम लोगों 
को वोट का अधिकार दिया था। इसके आधार 
पर अंग्रेजों ने जिस विधायिका का गठन किया 
था वह बहुत कमज़ोर थी। 937 के बाद पूरे 
ब्रिटिश शासन वाले भारत में प्रादेशिक असेंबलियों 
के लिए चुनाव कराए गए थे। इनमें बनी सरकोरें 
पूरी तरह लोकतांत्रिक नहीं थीं। पर विधानसभाओं 
में जाने और काम करने का अनुभव तब बहुत 
लाभदायक हुआ क्‍योंकि इन्हीं भारतीय लोगों 


को अपनी संस्थाएँ और व्यवस्थाएँ बनानी थीं 
और चलाना था। इसी कारण भारतीय संविधान 
में कई संस्थाओं और व्यवस्थाओं को पुरानी 
व्यवस्था से लगभग जस का तस अपना लिया 
गया जैसे कि 935 का भारत सरकार कानून। 

आज्ञादी के बाद भारत के स्वरूप को लेकर 
वर्षों पहले से चले चिंतन और बहसों ने भी 
काफी लाभ पहुँचाया। हमारे नेताओं में इतना 
आत्मविश्वास आ गया था कि उन्हें बाहर के 
विचार और अनुभवों को अपनी ज़रूरत के 
अनुसार अपनाने में कोई हिचक नहीं हुई। हमारे 
अनेक नेता फ्रांसीसी क्रांति के आदर्शों, ब्रिटेन 
के संसदीय लोकतंत्र के कामकाज और अमेरिका 
के अधिकारों की सूची से काफ़ी प्रभावित थे। 
रूस में हुई समाजवादी क्रांति ने भी अनेक 
भारतीयों को प्रभावित किया और वे सामाजिक 
और आर्थिक समता पर आधारित व्यवस्था बनाने 
की कल्पना करने लगे थे। लेकिन बे दूसरों की 
सिर्फ नकल नहीं कर रहे थे। हर कदम पर वे 
यह सवाल ज़रूर पूछते थे कि क्‍या ये चीज़ें 
भारत के लिए उपयुक्त होंगी। इन सभी चीज़ों ने 
हमारे संविधान के निर्माण में मदद की। 


संविधान सभा 
फिर, भारत के संविधान के निर्माता कौन थे? 
यहाँ आपको संविधान बनाने में प्रमुख भूमिका 
निभाने वाले कुछ नेताओं के बारे में बहुत संक्षेप 
में कुछ-कुछ जानकारियाँ मिलेंगी। 

चुने गए जनप्रतिनिधियों की जो सभा संविधान 
नामक विशाल दस्तावेज़ को लिखने का 
काम करती है उसे संविधान सभा कहते हैं। 
भारतीय संविधान सभा के लिए जुलाई १946 में 
चुनाव हुए थे। संविधान सभा की पहली बैठक 
दिसंबर 946 को हुई थी। इसके तत्काल बाद 
देश दो हिस्सों-भारत और पाकिस्तान-में बँट 
गया। संविधान सभा भी दो हिस्सों में बँट गई- 
भारत की संविधान सभा और पाकिस्तान की 

अबुल कलाम आज़ाद 
(888-4958), जन्म: सऊदी 
अरब | शिक्षाविदू, लेखक 
और धर्मशास्त्रों के ज्ञाता; 
अरबी के विद्वान कांग्रेसी 
नेता, राष्ट्रीय आंदोलन में 
अग्रणी भूमिका | मुस्लिम 
अलगाववादी राजनीति के 
विरोधी | बाद में: पहले 
केंद्रीय मंत्रिमंडल में शिक्षा 
मंत्री | 


टी.टी. कृष्णामचारी 
(899-974) 
जन्मः तमिलनाडु | प्रारूप 
कमेटी के सदस्य | उद्यमी 
और कांग्रेसी नेता | बाद में: 
केंद्रीय मंत्रिमंडल में वित्त 
मंत्री | 


राजेंद्र प्रसाद 


(884-963), जन्मः 
बिहार | संविधान सभा के 
अध्यक्ष | वकील और 
चंपारण सत्याग्रह के प्रमुख 
भागीदार | तीन बार कांग्रेस 
अध्यक्ष | बाद में: भारत के 
प्रथम राष्ट्रपति | 


जयपाल सिंह 
(903-970), जन्मः 
ग़रखंड। खिलाड़ी और 
शिक्षाविद्‌। भारतीय हॉकी 
टीम के पहले कप्तान । 
आदिवासी महासभा के 
संस्थापक अध्यक्ष | बाद में: 
गरखंड पार्टी के 
संस्थापक। 


एच.सी. मुखर्जी 
(887-956), जन्मः 
बंगाल | संविधान सभा के 
उपाध्यक्ष | प्रसिद्ध लेखक 
और शिक्षाविद्‌ | कांग्रेसी 
नेता | ऑल इंडिया 
क्रिश्चियन कॉौंसिल और 
बंगाल विधानसभा के 
सदस्य | बाद में: बंगाल के 
राज्यपाल। 


जी. दुर्गाबाई देशमुख 
(।909-98॥), जन्म: आंध्र 
प्रदेश | वकील और महिला 
मुक्ति कार्यकर्ता | आंध्र 
महिला सभा की 
संस्थापक कांग्रेस की 
सक्रिय नेता | बाद में: 
केंद्रीय समाज कल्याण बोर्ड 
की संस्थापक अध्यक्ष | 


ब्रद करें, खद सी 


आपने ग़ज्य या इलाके से संविधान सभा में गए ऐसे सदस्य का नाम पता 
कौ जिनका ज़िक्र यहाँ नहीं किया गया है। उम्त नेता की तस्वीर जुहाँ 
याउनका स्केच बनाएँ | हमने जिम्न तरह संक्षेप में कुछ नेताओं के बारे 
में मूचना दी है उस्ती तरह उनके बारे में भी ब्यौरा दें। यानि नाम (जन्म 


संविधान सभा। भारतीय संविधान लिखने वाली 
सभा में 299 सदस्य थे। इसने 26 नवंबर 949 
को अपना काम पूरा कर लिया। संविधान 26 
जनवरी 950 को लागू हुआ। इसी दिन की याद 
में हम हर साल 26 जनवरी को गणतंत्र दिवस 
मनाते हैं। 

इस सभा द्वारा पचास साल से भी पहले बनाए 
संविधान को हम क्‍यों मानते हैं? हमने पहले ही 
एक कारण का ज़िक्र किया है। संविधान सिर्फ़ 
संविधान सभा के सदस्यों के विचारों को ही व्यक्त 
नहीं करता है। यह अपने समय की व्यापक 
सहमतियों को व्यक्त करता है। दुनिया के कई 
देशों में संविधान को फिर से लिखना पड़ा क्योंकि 
संविधान में दर्ज़ बुनियादी बातों पर ही वहाँ के 
सभी सामाजिक समूहों या राजनैतिक दलों की 
सहमति नहीं थी। कई देशों में संविधान है पर वह 
कागज़ का टुकड़ा या किसी भी अन्य किताब की 
तरह का दस्तावेज्ञ भर है। कोई भी उस पर आचरण 
नहीं करता। पर हमारे संविधान का अनुभव एकदम 
अलग है। पिछली आधी सदी से ज़्यादा की अवधि 
में अनेक सामाजिक समूहों ने संविधान के कुछ 
प्रावधानों पर सवाल उठाए। पर किसी भी बड़े 
सामाजिक समूह या राजनैतिक दल ने खुद संविधान 
की वैधता पर सवाल नहीं उठाया। यह हमारे 
संविधान की एक असाधारण उपलब्धि है। 

संविधान को मानने का दूसरा कारण यह है 
कि संविधान सभा भी भारत के लोगों का ही 
प्रतिनिधित्व कर रही थी। उस समय सार्वभौम 

वयस्क मताधिकार नहीं था। इसलिए संविधान 
सभा का चुनाव देश के लोग प्रत्यक्ष ढंग से नहीं 
कर सकते थे। इसका चुनाव मुख्य रूप से उन 
प्रांतीय असेंबलियों के सदस्यों ने ही किया था 
जिनका ज़िक्र हम पहले कर चुके हैं। इसके 
कारण देश के सभी भौगोलिक क्षेत्रों का इसमें 
उचित प्रतिनिधित्व हो गया था। इस सभा में 
भारतीय राष्ट्रीय कांग्रेस के सदस्यों का प्रभुत्व 
था जिसने राष्ट्रीय आंदोलन की अगुवाई की 
थी। पर स्वयं कांग्रेस के अंदर कई राजनैतिक 
समूह और विचारों के लोग थे। सभा में कई 
सदस्य ऐसे थे जो कांग्रेस के विचारों से सहमत 
नहीं थे। सामाजिक रूप से इस सभा में सभी 
समूह, जाति, वर्ग, धर्म और पेशों के लोग थे। 
अगर संविधान सभा का गठन सार्वभौम वयस्क 
मताधिकार के ज़रिए हुआ होता तब भी इसका 
स्वरूप काफी कुछ इसी तरह का होता। 

और अंततः जिस तरह संविधान सभा ने काम 
किया, वह संविधान को एक तरह की पवित्रता 
और बेधता देता है। संविधान सभा का काम काफी 
व्यवस्थित, खुला और सर्वसम्मति बनाने के प्रयास 
पर आधारित था। सबसे पहले कुछ बुनियादी 
सिद्धांत तव किए गए और उन पर सबकी 
सहमति बनाई गई। फिर प्रारूप कमेटी के प्रमुख 
डॉ. बी.आर. अंबेडकर ने चर्चा के लिए एक 
प्रारूप संविधान बनाया। संविधान के प्रारूप की 
प्रत्येक धारा पर कई-कई दौर में चर्चा हुई। दो 
हज़ार से ज़्यादा संशोधनों पर विचार हुआ। 

तीन वर्षों में कुल 4 दिनों की गंभीर चर्चा 
हुई। सभा में पेश हर प्रस्ताव, हर शब्द और वहाँ 
कही गई हर बात को रिकॉर्ड किया गया और 
संभाला गया। इन्हें कांस्टीट्यूएंट असेम्बली 
डिबेट्स नाम से 42 मोटे-मोटे खंडों में प्रकाशित 
किया गया। इन्हीं बहसों से हर प्रावधान के पीछे 
की सोच और तर्क को सम जा सकता है। 
संविधान की व्याख्या के लिए भी इस बहस के 
दस्तावेज़ों का उपयोग होता है। 


भारतीय संविधान निर्माताओं के बारे में यहाँ दी गई सभी जानकारियों को पढ़ें। 


कहाँ आपको यह जानकारी कंठस्थ करने की ज़रूरत नहीं है | इस आधार पर निम्नलिखित 
पु कथनों के पक्ष में उदाहरण प्रस्तुत करें: 

पहुँचे हे . संविधान सभा में ऐसे अनेक सदस्य थे जो कांग्रेसी नहीं थे। 

क्षा 2. सभा में समाज के अलग-अलग समूहों का प्रतिनिधित्व था। 

सम)? 3. सभा के सदस्यों की विचारधारा भी अलग-अलग थी। 


3-प मारतीय संतिधान के बुनियादी मूल्य 


इस किताब में हम विभिन्‍न विषयों पर संविधान 
के प्रावधानों का अध्ययन करेंगे। अभी हम यही 
जानने की कोशिश करें कि हमारे संविधान के 
पीछे का दर्शन कया है। यह काम हम दो तरीकों से 
कर सकते हैं। अपने नेताओं के संविधान संबंधी 
विचार पढ़कर हम इस बात को सम सकते हैं। 
परंतु, हमारा संविधान स्वयं अपने दर्शन के बारे में 
जो कहता है उसे पढ़ना भी उतना ही ज़रूरी है। 
संविधान की प्रस्तावना यही काम करती है। आइए 
इस पर बारी-बारी से गौर करें। 


न्‌ग्गीली चीज़ों के लिए कोई जगह न हो/ औरतों 


को भी मर्ढों जैसे अधिकार ढो...मैं ्ड | 


है न्किल- हे. 


शक 


भेदभाव और गैर-बराबरी मुक्त भारत का 
सपना डॉ. अंबेडकर के मन में भी था 
जिन्होंने संविधान निर्माण में महत्त्वपूर्ण 
भूमिका निभायी। असमानता कैसे दूर की 
जा सकती है इस बारे में उनके विचार 


व च 5८ ्च्ज्कुर 

के लिए ऐव्श संविधान चाढत्य ढूँ जो उ्ें गुलामी और हल हे? ८ * 

के... मैं ऐक्से भारत के लिए प्रयाव्त करूँगा जिल्‍्से ब्सबब्से गरीब व्यक्ति भी अपना 
माने और उच्हे लगे कि ढेशा को बनाने में उसकी भी आगीदादी है, ऐक्श शार॒त 

_ जिम्में लोगों का उच्च वर्ग और निम्न दर्ग“त डे, ऐसा आदत जिनमें सभी 

5 के लोग पूरे मेलजोल से ढढें। ऐसे भारत में छुआछूत या शराब और 


सपने और वायदे 


आपमें से कुछ को भारतीय संविधान 
निर्माताओं की सूची में एक बड़ा नाम न होने 
पर हैरानी हुई होगी यानि महात्मा गांधी का 
नाम। वे संविधान सभा के सदस्य नहीं थे। पर 
संविधान सभा के अनेक सदस्य उनके विचारों 
के अनुयायी थे। 93 में अपनी पत्रिका “यंग 
इंडिया' में उन्होंने संविधान से अपनी अपेक्षा 
के बारे में लिखा था; 


दूसरों से अलग थे। उन्होंने अक्सर गांधी 
और उनके नज़रिए की कटु आलोचना की। 
संविधान सभा में दिए गए अपने अंतिम 
भाषण में उन्होंने अपनी चिंताओं को बहुत 
स्पष्ट ढंग से रखा था; 

बलदेव सिंह 
(।90-964), जन्मः 
हरियाणा | सफल उद्यमी 
और पंजाब विधानसभा में 
पंथक अकाली पार्टी के 
नेता | संविधान सभा में 
कांग्रेस द्वारा मनोनीत | बाद 


में: केंद्रीय मंत्रिमंडल में 
रक्षा मंत्री | 


4 


5; 


कन्हैयालाल माणिकलाल 
मुंशी 
(887-97), जन्मः 
जुजरात | वकील, 
इतिहासकार और 
भाषाविद्‌ | कांग्रेसी नेता 
और गांधीवादी | बाद में: 
केंद्रीय मंत्रिमंडल में मंत्री । 
स्वतंत्र पार्टी के संस्थापक । 


श्यामा प्रसाद मुखर्जी 
(।90-953), जन्मः 
पश्चिम बंगाल | अंतरिम 
सरकार में उद्योग एवं 
आपूर्ति मंत्री | शिक्षाविद्‌ 
और वकील | हिंदू महासभा 
में सक्रिय | बाद में: 
भारतीय जनसंघ के 
संस्थापक। 


<26 जनवद्ी 4950 को हम विश्दोधशभारतों सो भरे जीवन में प्रवेश करने जा ढडे हैं/ राजनीति के 
मामले में हमारे यहाँ वमानतला होगी पर आर्थिक और सामाजिक जीवन उत्समानतलाएएं से भव 
ढोगा। राजनीति में हम एक व्यक्त्-एक वोट और (हुए वोट का समान महत्व? के खिछ्ांत को 
मानेंगे/ अपने सामाजिक और आर्थिक जीवन में हम अपने रएमाजिक और उधर्थिक ढाँचे के कारण 
अजश अमन अवेलकर डी, एक व्यकित्-नएक वोट? के सिद्धांत को नकारना जारी र॒ुखेंगे/ हम इतस विशेधाभावपूर्ण जीवन 
(89-956), जन्म: को कितने लंबे समय तक जीते एडटेंगे? हम अपने सामाजिक और आर्थिक जीवन में कब तक 


हक 22248 के ब्मानता को नकारते एठेंगे? अगर यह नकादुना ज़्यादा लंबे समय तक चला हो हम अपने 
क्रांतिकारी चिंतक, जातिगत राजनैतिक लोकतंत्र को ढी रुंकट में डालेंगे/?? 
बँटवारे और भेदभाव के 
खिलाफ़ अग्रणी 


गरंदोलनकारी | वाद लें: मे संबि हि 
० 3 + 9 पक आखिर में आइए हम 5 अगस्त 947 की मध्य रात्रि के समय संविधान सभा में दिए जवाहर लाल 


सरकार में काबून मंत्री। नेहरू के प्रसिद्ध भाषण को याद करें: 


रिपब्लिकन पार्टी ऑफ 
इंडिया के संस्थापक | 


नल 


“वर्षों पहले हमने अपनी नियति के ऋआध साक्षात्कार किया था, और अब वक्त आए गया है कि हम 
अपने वायदों पर अमल करे-पूरी तर॒ढ या ढर तरढ से नहीं तो काफ़ी ढ॒ढ तक/ घड़ियाँ जब ठीक मध्य 
चत्रि का घंटा बजाएँगी, जब सारी दुनिया सोती ढोगी, तब भारत नाए जीवन की शुरुआत करेगा; 
आजाद ढोगा। इतिहास में कभी-कभार ढी सही पद एक ऐच्श क्षण ज़रूर उचवत्त है, जब ढम पुराने को 
छोड़कर नए में प्रवेश करते हैं, जब एक युग का अंत होता है और जब लंबे समय सो किरी रुष्ट्र की 
9950 न 3०508 ढबी हुई आत्मा प्रस्फुटित होती है, आवाज पाती है। ऐसे पवित्र क्षण में हम अपने उएएको, भारत और 


(889- 2 जन्‍्मः उत्तर 

00400 02% 48 5 उसके लोगों तथा उसव्से भी अधिक मानवता की ख्ोवा मैं समर्पित करें, यही हमादे लिए उचित है/ 
कांग्रेस नेता | समाजवाद, आजादी और सत्ता फ़िम्मेवारियाँ लाती है। भारत के संप्रभु लोगों का प्रतिनिधित्व करने वाली इब्ख 

203 605 ० ९*_ संप्रभुत्ा संपन्न सभा के ऊपर अब फ़िम्मेवारी है। आजादी के जन्म रे पूर्व हमने पूरी प्रव्नव पीड़ा ली 
भारत के प्रथम प्रधानमंत्री।.__ है और इब्म क्रम में हुए ढुुों सरे हमादा ढिल भारी है। इसमें कुछ ढर्द अभी भी बने हुए हैं। फिद भी, 

; इतिहाव्स अब बीत चुका है और अब भ्रविष्य हमें सुनहरे रंकेत ढे रढा है। 

यह भ्रविष्य बहुत आराम करने या सुस्त्ाने का नहीं बल्कि उन वायदों को पूरा करने के लिए निरंतर 

प्रयाव्त करने का है जिन्हें हमने अक्व्सर किया है और एक शपथ हम आज भी लेंगे। भारत की सेवा 

करने का अर्थ है, दुख अगर परेशानियों में पड़े ला्खोकरोड़ों लोगों की सेवा कर॒ना। इसका अर्थ है 


दरिढ्रिता का; अज्ञान और बीमादियों का; अवसर की उत्समानता का अंत! हमारे युग के महानतम 


सोमनाथ लाहिड़ी उाढमी की कामना हर आँख से ऑब्यू पोंछने की है। संभव है यह काम हमारे भर सो पूछा न हो पर 
(90-984), जन्म: पश्चिम जो बता जो कक के नहीं 
वंजाल | लेखक और जब तक लोगों की आँखों में आब्यू हैं, कष्ट है तब तक हमारा काम खत्म नहीं ढोगा।? 


संपादक | भारतीय कम्युनिस्ट 
पार्टी के नेता | बाद में: पश्चिम 
बंगाल विधानसभा में सदस्य | 


छ् पहले दिए तीनों उद्धरणों को गौर से पढ़ें। 
कह न पहचानिए कि कौन-सा एक विचार इन तीनों उद्धरणों में उपस्थित है। 
पहुँचे र ब इन तीनों उद्धरणों में इस सा ) विचार को व्यक्त करने का तरीका किस तरह एक- 
क्पा दूसरे से भिन्‍न है? 
सम? 

जिन मूल्यों ने स्वतंत्रता संग्राम की प्रेरणा दी और 
उसे दिशा-निर्देश दिए तथा जो इस क्रम में जाँच- 
परख लिए गए वे ही भारतीय लोकतंत्र का आधार 
बने। भारतीय संविधान की प्रस्तावना में इन्हें 
शामिल किया गया। भारतीय संविधान को सारी 


न््स्स्ट्य्व्स्ट च्ट्स्स्न्श्ट बसे >> 
ख्ब्न्ष्स्च्ल्य्य्ग्ररे 


धाराएँ इन्हीं के अनुरूप बनी हैं। संविधान की 
शुरुआत बुनियादी मूल्यों की एक छोटी-सी 
उद्देश्यिका के साथ होती है। इसे संविधान की 
प्रस्तावना या उद्देशिका कहते हैं। अमेरिकी 
संविधान की प्रस्तावना से प्रेरणा लेकर 
समकालीन दुनिया के अधिकांश देश अपने 


- --के इब्स संविधान को स्थापित करते हैं और इसका अभिषेक कढते हैं/? 


बह... केक -....ह... न से ेंनिने.+3+3->3-+-_ 22323 


जज्क 


कसच्ञ् 


अधिक अच्छा संघ बनाने, न्याय की स्थापना करने, घरेलू शांति बनाने, सा ए सुरक्षा व्यवस्था बनाने, जन 
कल्याण को बढ़ावा ढेने तथा अपने और अपनी समृद्धि में स्वतंत्रता का लाभ लेने के लिए संयुक्त राज्य अमेबिका 


जनक ०2२22 


|. जे खन्‍न्‍र दर्टन्‍रिणर जखररेव्लर व्हे ल्हरजटे अल 


अपने इतिहास में हुए अन्याय को स्वीकार करते हैं; अपनी भूमि पर धाज़ादी और न्याय के लिए संघर्ष 

करने में कष्ट उठाने बालों को सलाम करते हैं; अपने ढेश को बनाने और बिकक्ित करने में मढढ करने वालों 

॥ का आदर करते हैं; चहर मानते हैं कि ढक्षिण आक्षीका उन सभी का है जो यहाँ रठते हैं, यहाँ की विविधता के 
) जुड़े हैं; इसलिए स्वतंत्र रूप को चुने अपने प्रतिनिधियों के माध्यम व्से अपने गणतंत्र के सर्वोच्च कानून के तौर 
। पद इस संविधान को स्वीकार करते हैं जिससे पहले के विभाजन मिटें और लोकतांत्रिक मूल्यों, सामाजिक 
॥ न्याय और मौलिक मानवाधिकादों पर आधादित एक समाज बन सके; एक ऐक्से लोकतांत्रिक और मुक्त 
समाज की स्थापना हो जिल्में सरकार लोगों की इच्छा के अनुसार बने उ्ैर चले तथ्य डर नागरिक को 

कानून से समान संरक्षण मिले; सभी नागरिकों के जीवन की गुणक्त्ा में सुधार ढो और ढर एक व्यक्ति की 
संभावनाओं को फलने-फूलने की स्व॒तंत्रता ढो और एक संयुक्त और लोकतांत्रिक दक्षिण अफ्रीका का निर्माण 

ढो जो राष्ट्रों के समूह में एक कंप्रभु ढेश के तौर पर अपना उचित स्थान प्राप्त कर सके। ईश्वर, हमादे नोगों 


की रक्षा कब्े/ 


पिकिक+->>त-__--.- जा >- ज््ण्य्ज्न्ब्ज हा "हेड. 


संविधान की शुरुआत एक प्रस्तावना के साथ 
करते हैं। 
आइए हम अपने संविधान की प्रस्तावना को 
बहुत सावधानी से पढ़ें और उसमें आए प्रत्येक 
महत्वपूर्ण शब्द के मतलब को समों: 
संविधान की प्रस्तावना लोकतंत्र पर एक 
खूबसूरत कविता-सी लगती है। इसमें वह दर्शन 


94 


शामिल है जिस पर पूरे संविधान का निर्माण 
हुआ है। यह दर्शन सरकार के किसी भी कानून 
और फ़ैसले के मूल्यांकन और परीक्षण का मानक 
तय करता है-इसके सहारे परखा जा सकता 
है कि कौन कानून, कौन फ़ैसला अच्छा या 
बुरा है। इसमें भारतीय संविधान की आत्मा 
बसती है। 


लोकतांत्रिक राजनीति 

| 


है 


। 


ईं 


| 


। 


भारत के संविधान का निर्माण और अधिनियमन भारत के 


लोगों ने अपने प्रतिनिधियों के माध्यम से किया है न कि इसे 
किसी राजा या बाहरी आदमी ने उन्हें दिया है| 


-संपन्न 
लोगों को अपने से त्तः जन कर 
जुड़े हर मामले में उरेशिक्रा 
फ़ैसला करने का का 
सर्वोच्च अधिकार है। हम, भारत के लोग, भारत को एक संपूर्ण 
कोई भी बाहरी शक्ति प्रभुत्व-संपन्न 


भारत की सरकार को 
आदेश नहीं दे सकती | हा 
गणराज्य बनाने के लिए तथा उसके समस्त नागरिकों को: 
सामाजिक, आर्थिक और राजनैतिक न्याय, । 
विचार, अभिव्यक्ति, विश्वास, धर्म । 
और उपासना की 


प्रतिष्ठा और अवसर की समता, 
प्राप्त कराने के लिए, 
तथा उन सब में व्यक्ति की गरिमा और 
राष्ट्र की एकता और अखंडता 
सुनिश्चित करने वाली 
बंधुता बढ़ाने के लिए 
दृढ़ संकल्प होकर अपनी इस संविधान सभा में 
आज तारीख 26 नवंबर, 949 ई. 
(मिति मार्गशीर्ष शुक्ला सप्तमी, संवत्‌ दो हजार छह 
विक्रमी) को एतद्द्वारा इस संविधान को अंगीकृत, 
अधिनियमित और आत्मार्पित करते हैं। 


समता बंधुता 
कानून के समक्ष सभी लोग समान हैं | पहले हम सभी ऐसा आचरण करें जैसे कि हम 
से चली आ रही सामाजिक असमानताओं को एक परिवार के सदस्य हों | कोई भी 
नागरिक किसी दूसरे नागरिक को अपने 


समाप्त होना होगा | सरकार हर नागरिक को 
समान अवसर उपलब्ध कराने की व्यवस्था करे | से कमतर न माने 


संविधान निर्माण 

संयुक्त राज्य अमेरिका, भारत और दक्षिण अफ्रीका के संविधानों की प्रस्तावना की तुलना कीजिए | 


४ इन सभी में जो विचार सा ॥ हैं, उनकी यूची बनाएँ। 


ब इन सभी में कम-से-कम एक बड़े अंतर को रेखांकित करें। 
४ तीनो में से कौन-सी प्रस्तावना अतीत की ओर संकेत करती है? 
ब इन प्रस्तावनाओं में से से कौन-सी ईश्वर का आह्वान नहीं करती? 


कहाँ 
पहुँचे ? 
क्या 
सम? 


संस्थाओं का स्वरूप 


संविधान सिर्फ मूल्यों और दर्शन का बयान भर 
नहीं है। जेसा कि हमने पहले ज़िक्र किया है, 
संविधान इन मूल्यों को संस्थागत रूप देने की 
कोशिश है। जिसे हम भारत का संविधान कहते 
हैं उसका अधिकांश हिस्सा इन्हीं व्यवस्थाओं 
को तय करने वाला है। यह एक बहुत ही लंबा 
और विस्तृत दस्तावेज़ है इसलिए समय-समय 
पर इसे नया रूप देने के लिए इसमें बदलाव की 
ज़रूरत पड़ती है। भारतीय संविधान के निर्माताओं 
को लगा कि इसे लोगों की भावनाओं के अनुरूप 
चलना चाहिए और समाज में हो रहे बदलावों से 
दूर नहीं रहना चाहिए। उन्होंने इसे पवित्र, स्थायी 
और न बदले जा सकने वाले कानून के रूप में 
नहीं देखा था। इसलिए उन्होंने बदलावों को समय- 
समय पर शामिल करने का प्रावधान भी रखा। इन 
बदलावों को संविधान संशोधन कहते हैं। 
संविधान ने संस्थागत व्यवस्थाओं को बड़ी 
कानूनी भाषा में दर्ज किया है। अगर आप संविधान 


७] 


को पहली बार पढ़ें तो इसे सम ॥ना मुश्किल लगेगा। 
फिर भी संस्थाओं के बुनियादी स्वरूप को सम ना 
बहुत मुश्किल नहीं है। किसी भी संविधान की 
तरह भारतीय संविधान भी वे नियम बताता है जिनके 
अनुसार शासकों का चुनाव किया जाएगा। इसमें 
स्पष्ट लिखा है कि किसके पास कितनी शक्ति 
होगी और कौन किस बारे में फ़ैसले लेगा। साथ ही 
संविधान नागरिकों को कुछ स्पष्ट अधिकार देकर 
सरकार के लिए लक्ष्मण रेखा तय कर देता है कि 
सरकार इससे आगे नहीं बढ़ सकती। पुस्तक के 
शेष तीन अध्याय भारतीय संविधान के इन्हीं तीन 
पक्षों के बारे में हैं। प्रत्येक अध्याय में हम कुछ 
प्रमुख संवैधानिक प्रावधानों पर नज़र डालेंगे और 
यह सम ने की कोशिश करेंगे कि लोकतांत्रिक 
राजनीति में ये किस तरह काम करते हैं। लेकिन 
यह किताब भारतीय संविधान के द्वारा स्थापित सारी 
प्रमुख संस्थाओं और व्यवस्थाओं को नहीं समेटती। 
इसके कुछ पहलुओं पर आपके अगले वर्ष की 
किताब में चर्चा होगी। 


रंगभेद: दक्षिण अफ्रीका की सरकार की 948 से 989 के बीच काले लोगों के साथ नसस्‍ली-अलगाव और 
खराब व्यवहार करने वाली शासन व्यवस्था। 


् 
धारा: किसी दस्तावेज़ का खास हिस्सा, अनुच्छेद। 


संविधान: देश का सर्वोच्च कानून। इसमें किसी देश की राजनीति और समाज को चलाने वाले मौलिक 


कानून होते हैं। 


संविधान संशोधन: देश की सर्वोच्च विधायी संस्था द्वारा उस देश के संविधान में किया जाने वाला बदलाव। 
संविधान सभा: जनप्रतिनिधियों की वह सभा जो संविधान लिखने का काम करती हे। 


प्रारूप: किसी कानूनी दस्तावेज्ञ का प्रारंभिक रूप। 
दर्शन: किसी सोच और काम को दिशा देने वाले सबसे बुनियादी विचार। 


प्रस्तावनाः संविधान का वह पहला कथन जिसमें कोई देश अपने संविधान के बुनियादी मूल्यों और 


अवधारणाओं को स्पष्ट ढंग से कहता है। 
देशद्रोह: देश की सरकार को उखाड़ फेंकने की कोशिश करने का अपराध। 

नीचे कुछ गलत वाक्य दिए गए हैं। हर एक में की गई गलती पहचानें और इस अध्याय के आधार पर 
उसको ठीक करके लिखें। 


क. स्वतंत्रता के बाद देश लोकतांत्रिक हो या नहीं, इस विषय पर स्वतंत्रता आंदोलन के नेताओं ने 
अपना दिमाग खुला रखा था। 

ख. भारतीय संविधान सभा के सभी सदस्य संविधान में कही गई हरेक बात पर सहमत थे। 

ग. जिन देशों में संविधान है वहाँ लोकतांत्रिक शासन व्यवस्था ही होगी। 

घ. संविधान देश का सर्वोच्च कानून होता है इसलिए इसमें बदलाव नहीं किया जा सकता। 


दक्षिण अफ्रीका का लोकतांत्रिक संविधान बनाने में, इनमें से कौन-सा टकराव सबसे महत्वपूर्ण था: 
क. दक्षिण अफ्रीका और उसके पड़ोसी देशों का 

ख. स्त्रियों और पुरुषों का 

ग. गोरे अल्पसंख्यक और अश्वेत बहुसंख्यकों का 

घ. रंगीन चमड़ी वाले बहुसंख्यकों और अश्वेत अल्पसंख्यकों का 


लोकतांत्रिक संविधान में इनमें से कौन-सा प्रावधान नहीं रहता? 
क. शासन प्रमुख के अधिकार 

ख. शासन प्रमुख का नाम 

ग. विधायिका के अधिकार 

घ. देश का नाम 


संविधान निर्माण में इन नेताओं और उनकी भूमिका में मेल बेठाएँ: 

क. मोतीलाल नेहरू . संविधान सभा के अध्यक्ष 

ख. बी.आर. अंबेडकर 2. संविधान सभा की सदस्य 

ग. राजेंद्र प्रसाद 3. प्रारूप कमेटी के अध्यक्ष 

घ. सरोजिनी नायडू 4. 7928 में भारत का संविधान बनाया 


जवाहर लाल नेहरू के नियति के साथ साक्षात्कार वाले भाषण के आधार पर निम्नलिखित प्रश्नों का 
जवाब दें 


क. नेहरू ने क्‍यों कहा कि भारत का भविष्य सुस्ताने और आराम करने का नहीं है? 

ख. नए भारत के सपने किस तरह विश्व से जुड़े हैं? 

ग. वे संविधान निर्माताओं से क्या शपथ चाहते थे? 

घ. “हमारी पीढ़ी के सबसे महान व्यक्ति की कामना हर आँख से आँसू पोंछने की है।'” वे इस 
कथन में किसका ज़िक्र कर रहे थे? 


हमारे संविधान को दिशा देने वाले ये कुछ मूल्य और उनके अर्थ हैं। इन्हें आपस में मिलाकर दोबारा 
लिखिए। 

क. संप्रभु . सरकार किसी धर्म के निर्देशों के अनुसार काम नहीं करेगी। 

ख. गणतंत्र 2. फ़ैसले लेने का सर्वोच्च अधिकार लोगों के पास है। 

ग॒. बंधुत्व 3. शासन प्रमुख एक चुना हुआ व्यक्ति है। 

घ. धर्मनिरपेक्ष 4. लोगों को आपस में परिवार की तरह रहना चाहिए। 

कुछ दिन पहले नेपाल से आपके एक मित्र ने वहाँ की राजनैतिक स्थिति के बारे में आपको पत्र लिखा 
था। वहाँ अनेक राजनैतिक पार्टियाँ राजा के शासन का विरोध कर रही थीं। उनमें से कुछ का कहना 
था कि राजा द्वारा दिए गए मौजूदा संविधान में ही संशोधन करके चुने हुए प्रतिनिधियों को ज़्यादा 
अधिकार दिए जा सकते हैं। अन्य पार्टियाँ नया गणतांत्रिक संविधान बनाने के लिए नई संविधान सभा 
गठित करने की मांग कर रही थीं। इस विषय में अपनी राय बताते हुए अपने मित्र को पत्र लिखें। 


भारत के लोकतंत्र के स्वरूप में विकास के प्रमुख कारणों के बारे में कुछ अलग-अलग विचार इस प्रकार 

हैं। आप इनमें से हर कथन को भारत में लोकतांत्रिक व्यवस्था के लिए कितना महत्त्वपूर्ण कारण मानते हैं? 

क. अंग्रेज़ शासकों ने भारत को उपहार के रूप में लोकतांत्रिक व्यवस्था दी। हमने ब्रिटिश हुकूमत के 
समय बनी प्रांतीय असेंबलियों के ज़रिए लोकतांत्रिक व्यवस्था में काम करने का प्रशिक्षण पाया। 

ख. हमारे स्वतंत्रता संग्राम ने औपनिवेशिक शोषण और भारतीय लोगों को तरह-तरह की आज़ादी न 
दिए जाने का विरोध किया। ऐसे में स्वतंत्र भारत को लोकतांत्रिक होना ही था। 

ग. हमरे राष्ट्रवादी नेताओं की आस्था लोकतंत्र में थी। अनेक नव स्वतंत्र राष्ट्रों में लोकतंत्र का न 
आना हमारे नेताओं की महत्त्वपूर्ण भूमिका को रेखांकित करता है। 


92 में प्रकाशित (विवाहित महिलाओं के लिए आचरण!” पुस्तक के निम्नलिखित अंश को पढ़ें: 


“ईश्वर ने औरत जाति को शारीरिक और भावनात्मक, दोनों ही तरह से ज्यादा नाजुक बनाया है। उन्हें 
आत्म रक्षा के भी योग्य नहीं बनाया है। इसलिए ईश्वर ने ही उन्हें जीवन भर पुरुषों के संरक्षण में रहने 
का भाग्य दिया है-कभी पिता के, कभी पति के और कभी पुत्र के। इसलिए महिलाओं को निराश 
होने की जगह इस बात से अनुगृहीत होना चाहिए कि वे अपने आपको पुरुषों की सेवा में समर्पित कर 
सकती हैं।”” क्या इस अनुच्छेद में व्यक्त मूल्य संविधान के दर्शन से मेल खाते हैं या वे संवेधानिक 
मूल्यों के खिलाफ़ हैं? 


* . निम्नलिखित कथनों पर विचार कीजिए। क्‍या आप उनसे सहमत हैं? अपने कारण भी बताइए। 


क. संविधान के नियमों की हैसियत किसी भी अन्य कानून के बराबर है। 

ख. संविधान बताता है कि शासन व्यवस्था के विविध अंगों का गठन किस तरह होगा। 

ग. नागरिकों के अधिकार और सरकार की सत्ता की सीमाओं का उल्लेख भी संविधान में स्पष्ट रूप 
में है। 

घ. संविधान संस्थाओं की चर्चा करता है, उसका मूल्यों से कुछ लेना-देना नहीं है। 


क्या यह संशोधन हो गया है? 

संविधान संशोधन के किसी प्रस्ताव या किसी संशोधन की माँग से संबंधित अखबारी खबरों को ध्यान से 
पढ़िए। आप किसी एक विषय पर, जेसे संसद/विधानसभाओं में महिलाओं के लिए आरक्षण विषय पर छपी 
खबरों पर गौर कर सकते हैं। क्या इस सवाल पर कोई सार्वजनिक चर्चा हुई थी? 


संशोधन के पक्ष में क्या-क्या तर्क दिए गए हैं? संविधान संशोधन पर विभिन्‍न दलों की क्या प्रतिक्रिया थी? 


नेहरू मेमोरियल म्यूज्यिम एवं लाइब्रेरी, नई दिल्ली 

